

די אקאדעמיע

(א מאנאלאג פון א פאטער)

רב אנשעל ליב איז דער שעהנסטער איד פון דער שטאדט. דאס פערמענענס — דער גאסטעניגער וואלד, האט נאך זיין פאטער געהערט — און די מויער אין שטאדט מיט די צוויי אפיציעס האט ער זיך שוין אליין אויסגעבויט. קינדער, ווי יעדער איד ווען עס געהט איהם גוט, האט ער געהאט, אהן עין הרע, פיעל, א זעקס זיהן, און א זעקס טעכטער, פרנסה בריות, א איד א הדרת פנים, פון די שעהנסטע משפחה.

רב אנשעל ליב'ס פאטער, ר' משה בער, איז אויך געווען א שעהנער איד, אפשר נאך א שעהנערער פאר איהם, א גרעסער תלמיד חכם, און געראווענט אין חסידים-שטיבעל, און קינדער האט ער אויך גע- האט, אהן עין הרע, פיעל — א זעקס זיהן און זעקס טעכטער — פרנסה בריות, א הדרת פנים, פון די שעהנסטע משפחה. נאר דער חילוק איז בעשטאנען אין זיי: וואס מעהר קינדער דער פאטער ר' משה בער האט געהאט, אלץ מעהר נחת האט ער דערלעבט. אלץ מעהר שמחות איז אין שטוב געווען. אלץ מעהר חתונות — מעהר ברית'ן. אבער וואס מעהר קינדער דער זון רב אנשעל ליב האט געהאט, אלץ מעהר צער, אלץ מעהר צרות, אלץ מעהר בזיונות האט ער פון זיי געהאט.

געטראפן האב איד רב אנשעל ליב'ן ביי זיך אין קאבינעט, ווען איד האב איהם בעזוכט, געזעסען איז ער מיט זיין שעהנע בארד און ווייסגעפרעסטען העמד אין דער פאטער-שטוב, און איבער זיין קאפ האט געהאנגען זיין פאטער'ס בילד, רב משה בער, אויך אין זיין

שעהנעם קאפעל מיט די שעהנע בארד. נאר ארום דעם אלטען איד אויף דער פאטאגראפיע האט געווימעלט פון זיהן מיט טעכטער, מיט איידעם און שניר, און אייניקלאך און אוראייניקלאך. דער אלטער איד איז אויף דער פאטאגראפיע פערטרונקען געווען אין א ים פון קינדער און אייניקלאך, וואס איז פון איהם ארויסגעגאנגען, און דער זון ווינער, רב אנשעל ליב, איז מיט די שעהנע בארד זיינע געזע- סען אליין, ביחירות און האט מיט מיר אזוי איינגע'טענה'עט:

— איהר פרעגט מיר פאר וואס איד קרעכץ, פאר וואס איד בין אזוי טרויעריג, פאר פרנסה, זאגט איהר, האב איד אויסגעזארגט, און אז איד קרעכצע, און אז איד קלאג, ווער זאל נישט קלאגען? — אזוי טענה'עט איהר צו מיר — נו, וואס זאל איד אייד ענטפערען? איד פרעג אייד, פאר וואס זאל איד נישט קרעכצען? וואס פאר א נחת האב איד פון מיין לעבען? קוקט זיך איין אין די פאטאגראפיע וואס הענגט איבער מיין קאפ (ער ווייזט מיר אן אויף דעם פאטער'ס בילד). איהר זעהט, מיין פאטער אין מייןע יאהרען האט שוין גע- האט, אהן עין הרע, א פינף טעכטער אויסגעגעבען, און א זעקס שניר אין שטוב אריינגעבראכט. אז עס איז געקומען שבת נאכמיטאג, זיינען די שטובען ענג געווארען פון די פיעל אייניקלאך, וואס זיינען געקומען דעם זיידען גוט שבת ביטען. אז עס איז געקומען פסח צום סדר, אדער פורים צו דער סעודה, ווען מיר אלע מיט די ווייבער און די קי- דער זיינען צום טאטען, עליו השלום, צוזאמענגעקומען, האבען די שטיבער ניט געסטייעט, אלע טישען זיינען צו ווינציג געווען. בענק- לאך האט אויסגעפעהלט צו זיצען. די סערווירער מיט די כלי זמרים זיינען פון די שטובען נישט ארויס. אן אייגענע שטוב הייב-אם געהאט... און ארבייט האט זי געהאט איבער'ן קאפ... אז גאט האט געהאלפען, מען האט נאך א וואלד געקויפט, האט מען נאך א קינד אויסגעגעבען. א געשעפט געמאכט — א ברית געמאכט. געלד פערדיענט — נדן געגעבען. גאט האט קינדער געגעבען און פרנסה פאר זיי געגעבען. וואס מעהר ליכט אין בית-המדרש ארונטערגעשיקט, אלץ מעהר עשירות אין שטוב געווען. אין דער משפחה זיינען שטענדיג געווען שמחות: דא איז א אייניקעל בר מצוה געווארען; דא איז ווער אין דער משפחה א חתן געווארען; דא איז מען גע- פאהרען א כלה זעהן — מען האט שטענדיג געשפיעלט, שטענדיג

שמחות געווען. און איד? גאט האט מיר אויף געהאלפן — ווי מיין טאטע, עליו השלום, זעקס זיין און זעקס טעכטער — וואס פאר א נחת האב איד פון זיי געהאט? זיינען זיי קליין געווען, האבען מיר געהאט צרות בגימנאזיע. אזוי ווי דאס האט געמוזט פאקען, מאלען, האבען צאהרדעעהאג, אזוי האט עס געמוזט דורכמאכען די מכה פון דער גימנאזיע. גאט, וויפיעל ממון און דמים דאס האט אבגעקאסט! און בזיונות און פערשטערטע שבתים — זאל זיך איין גאט מרחם זיין. גוט, שוין דורכגעמאכט די גימנאזיע-קרענק, האט זיך אנגעהויבען די אוניווערזיטעט. מען נעהמט נישט צו, דוקא גאלדענע מעדאלען מוז מען האבען. הכלל, זיי האבען נישט געקראגען קיין גאלדענע מעדאלען, און אז מען קריענט נישט קיין גאלדענע מעדאלען, קען מען נישט לעבען.

— אט האב איד נישט געקראגען קיין גאלדענע מעדאלען און דאך לעב איד מיט גאט'ס הילף — טענה איד צו זיי — און האב חתונה געהאט און האב קינדער און האב פרנסה מיט'ן רבוננו של עולם'ס הילף. האסט נישט געקראגען קיין גאלדענע מעדאלען, האב חתונה — טענה איד צו זיי. — ניין, און נישט אנדערש און נאר אין אוניווערזיטעט. אז נישט דא איז אין אויסלאנד, איז אין די הרי חושד, עס וועט זיך שוין געפינען.

הכלל, עס איז געווארען א געלויף פון מיין שטוב ארויס, ווי מען וואלט געווען געלאפען פון א מגפה, רחמנא לצלן. אין א שעהנעם פרייהמארגען, איד קוק זיך ארום, איד האב נישט מיט וועמען צום טיש צו געהן. ווער עס איז געלאפען קיין בערן, ווער קיין פאריז. איינער איז פערקראכען אין אזא שטאדט און אזא מדינה, וואס קיין מענטש ווייס נישט וואו דאס געפינט זיך. און אלעס לויפט, פון גרעסטען ביז צום קלענסטען. דער איז שוין געפאהרען, דעם פאהרט היינט, דער וועט פאהרען מארגען. ביז צום קלענסטען, ביז צו די גימנאזיע — אלעס גרייט זיך אין וועג אריין, און אלעס לערנט און שטודירט. גאנץ דייטשלאנד, די גאנצע וועלט וועלען זיי אויסלערנען און אויסשטודירען און מיר אהער בריינגען — און דו, טאטע, שיק געלד.

גאט האט געהאלפן, ס'איז צוריקגעקומען דער ערשטער, מיין אדאלף, דער בכור, א פארטיגער דאקטאר, מיט א דיפלאם אויסגע-

שטעלט פון די סאמע אויסלענדישע אוניווערזיטעט, אז ער איז א פארטיגער דאקטאר, גמור וחתום, נור געלד צו פערדיענען. זאגט ער צו מיר: „טאטע, זאג מיר מוזל טוב, איד האב דעם דיפלאם“. זאג איד: „וואס וועל איד דערפון נחת האבען? מיין טאטע האט זיין ערשטען זוהן אויסגעגעבען פאר ר' דוד קאליטערס טאכטער און איד האב זיך משרד געווען מיט דער בערנער אוניווערזיטעט און חתונה געמאכט מיין בכור מיט א פאפיערענעם דיפלאם“. זאגט ער צו מיר: „טאטע, וועסט נאך פון מיר נחת דערלעבען“. זאג איד צו איהם: „ווען וועסטו, מיין זוהן, געלד פערדיענען?“ זאגט ער צו מיר: „צו געלד, טאטע, איז נאך ווייט. ערשטענס, מוז איד נאך האלטען א „גאסדארסטווענע“ עקזאמען — און דאס איז זעהר א שווערע זאך, און דערנאך אפילו, אז איד וועל שוין האבען דורכגעמאכט דעם גאסדארסטווענע עקזאמען — ווייל איד אויך ניט געלד פערדיענען, דערפאר, וואס איד האב ניט געלערענט צו זיין א דאקטאר כדי א קאריערע צו מאכען, נור אלס חכמה. מיר אינטערעסירט די וויי-סענשאפט“.

האב איד אויסגעהערט און געשוויגען.

מיט דעם צווייטען זוהן האב איד זיך משרד געווען מיט די ליעזשער אוניווערזיטעט. ער איז אראבגעקומען א פארטיגער אינרושענער פון ליעזש (א שטאדט אין בעלגיע), פרעג איד מיין זוהן: „האסט א דיפלאם? זאגט ער. „יא, טאטע, איד האב א דיפלאם“. פרעג איד איהם: „וואס האסטו געלערענט געווינס, מיין זוהן?“ זאגט ער: „טאטע, איד האב געלערענט בריקען צו סטראיען, ווי איבערצוא-ווארפען קייט-בריקען פון איין פעלז איבער דעם צווייטען, וואס מען דארף דאס ווען מען וויל אויסבויען אן אייזן-באהן“. זאג איד צו מיין זוהן: „די מלאכה געפעלט מיר זעהר, זעהר א ניצליכע זאך. ווען וועסטו, מיין קינד, אנהויבען געלד צו פערדיענען?“ ענטפערט ער מיר: „צו געלד פערדיענען, טאטע, איז נאך ווייט. ערשטענס, א גאסדארסטווענע עקזאמען, דערנאך דארף מען ערשט געפינען די אונטער-נעהמער, וואס סטראיען באהנען. און אזוי ווי באהנען סטראיעט ביי אונז די רעגירונג, מוז איד אנקומען אויף א רעגירונגס-שטעל. און אזוי ווי די רעגירונג נעהמט דאך נישט קיין אידען, וואלט איד זיך חלילה, בעדארפט שמד'ען, און אזוי ווי שמד'ען זיך, חלילה, וועל

איך דאך ניט, וועל איך אויף קיין רעגירונגס-שטעל ניט קענען אנקומען. און אזוי ווי כ'וועל ניט קענען אויף א רעגירונגס-שטעל אנקומען — וועל איך קיין געלד ניט קענען פערדיענען. פרעג איך מיין זוהן: „צו וואס האט עס דיר געטויגט אזא זאך צו לערנען? פארוואס האסטו עפעס ניט געלערענט אזעלכעס, פון וואס דו וואלטסט יא געקאנט געלד פער-דיענען?“ ענטפערט ער מיר: „טאטע, איך האב ניט געלערענט קיין מלאכה, נור א וויסענשאפט — און די וויסענשאפט געפעלט מיר.“

האב איך ווידער אויסגעהערט און געשוויגען. איז אראבעקומען די עלטסטע טאכטער. פרעג איך זי: „טאכטער, מיט וועמען האב איך זיך משהד געווען?“ ענטפערט זי מיר: „מיט די פאריזער סארבאנא, טאטע.“ זאג איך: „דער שידוך געפעלט מיר. וואס האסטו געלערענט, מיין קינד?“ נעהמט זי ארויס א גאנצען בוך פראנצויזיש און ווייזט מיר: „דאס, טאטע, האב איך אנגעשריבען פאר מיין דאקטאר-עקזאמען.“ האב איך מיר דערשראק קען: „דאס גאנצע בוך האסטו אנגעשריבען, טאכטער, אויף פראנצויזיש?“ זאגט זי: „יא.“ „און וועט עס העלפען צו א שידוך, טאכטער?“ פרעג איך זי. ווערט זי ברוגז און געהט ארויס פון שטוב. הערט איהר — צו ערשט, איידער דאס איז געפאהרען נאך אויסלאנד, האבען זיך גע'שרד'ענט צו איהר יונגע לייט. די שדכנים האבען מיר די טהירען אבגעשלאגען. צייט זי איז צוריקגעקומען פון פאריז און מען האט געהערט, אז זי האט אנגעשריבען א גאנצען בוך אויף פראנצויזיש — איז שטיל געווארען. די יונגע לייט וואס קומען אריין, האבען דרך ארץ פאר איהר, האבען מורא פאר איהר, די שדכנים מיינען מיר. און מיט אן אמת, מיט וועמען קען זי חתונה האבען, אז זי האט אנגעשריבען א גאנצען בוך אויף פראנצויזיש. ווי געדילדעט מוז שוין דער יונגערמאן זיין, וואס וויל מיט איהר חתונה האבען? מען האט מורא פאר איהר. און זי האט חתונה געהאט מיט'ן פראנצויזישען בוך.

אזוי איז אראבעקומען איינער א מאטעמאטיקער און איך האב ניט ווער עס זאל מיר איבעררעכענען האלץ אויפ'ן קוביק, אלץ, זאגט ער, קען ער — נאר דאס וואס איך דארף האט ער זיך ניט געלערענט. דערנאך איז אראבעקומען א טאכטער, האט זי געלערענט אין לייפציג הויך-האנדעל. א דאקטאר צו זיין פאר האנדעל. פרעג איך

זי? „טאכטער, ווילסטו דיר געהמען צו געשעפט?“ „חלילה“, שרייט זי אויס, „זי וויל ניט זיין קיין קופטשיכא!“ „צו וואס זשע האסטו, טאכטער, געלערענט א דאקטאר אויף האנדעל?“ „איך האב עס געלערענט פאר א חכמה — האנדעל! איך אנטלויף פון דיעזער „חכמה“. ווען איך האב צייט, נעהם איך א ספר'ל אין האנד אריין, און זי לערנט א חכמה — האנדעל.“

ווען עס קומט ביי מיר צו מיטאג, זעצט זיך אוועק ביים טיש א גאנצע אקאדעמיע. דא האט איהר א דאקטאר און דארט א אינזשענער; דא א פילאזאפין און דארט א דאקטורין פון האנדעל. אלע חכמות, וואס זיינען נור אין דער וועלט, האבען זיי געלערענט, און האבען דיפלאמען פון אלע אוניווערזיטעטען, און קיינס פערדיענט ניט קיין גראשען, און קיינס האט ניט חתונה. זיצט אויף מיינע פלייצעס און לעבט פון ארימען וואלד, און איך האב ניט ווער עס זאל מיר א קוביק חשבון מאכען פאר'ן וואלד און איך האב ניט סיינעם, ווער עס זאל מיר אין געשעפט העלפען, דעם וואלד פיהרען, דעם וואלד, פאר וועלכען אונזער אלעמענס ארבייט איז נויטיג.

און אז איך קוק זיך אזוי צו און זעה די דאקטוירים מיט די אדוואקאטען, מיט די אינזשענערען און די פילאזאפען ביי מיין טיש און דאס יונגווארג, וואס וואקסט אויף — אום צו ווערען דאקטוירים און אדוואקאטען מיט דיפלאמען: ווען איך זעה, ווי פון קליינערהייט אן וואקסט מען ביי מיר אין דאקטאר אריין — פאלט אן אזא שרעק אויף מיר: צי בין איך, אן ארימער איד, מחויב אויסצוהאלטען — אן אקאדעמיע?

צי זיינען מיינע כחות דערויף? און אלץ פון וואלד! — און קרע'ס אוצרות וואלטען דען סטאיען?

